

సప్తమ సంపుటము.]

[పంచమ సంచిక

గ్రంథాలయసర్వస్వము.

ఆంధ్ర దేశ గ్రంథాలయ సంఘపక్షమున
ప్రకటింపఁబడు మాసపత్రిక.



సంపాదకుఁడు :

అయ్యంకి వేంకటరమణయ్య.

విషయ సూచిక

1. అఖిలభారత గ్రంథాలయ సభ.
2. గుడ్డి చదువరులు.
3. తాత్కాలిక పాఠశాలలు.
4. 'స్వీడను' దేశమందు గ్రంథాలయోద్యమము.
5. నాగేశ్వరరాయ గ్రంథాలయము, నరసన్నపేట.
6. 'విటికాస్' గ్రంథాలయము.
7. సహకార గ్రంథాలయము, కావలి.

లెజవాడ : ఆంధ్ర గ్రంథాలయ ముద్రాక్షరశాలయందు

క. కొదండరామయ్య గారిచే మద్రింపఁబడి ప్రకటింపఁబడినది.

వార్షికమూల్యము రు ౧-౪-౦.]

[విడిసంచిక వెల రు ౦-౨-౦

రాజ పోషకులు

- శ్రీ శ్రీ మహారాజా రావు వేంకట కుమార మహీపతి
సూర్యారావు బహద్దరుగారు.
- శ్రీ శ్రీరాజా నాయని వేంకటరంగారావు బహద్దరుగారు.
- శ్రీ శ్రీ బెల్లంకొండ రాఘవరావుగారు, అగ్రహారందారు.

పోషకులు

- శ్రీ శ్రీరాజా కోటగిరి వేంకట కృష్ణారావు బహద్దరుగారు.
- శ్రీ మద్దుల రామయ్యగారి కుమారుడు వేంకట చిన్నంరాజు
శ్రేష్ఠిగారు.
- శ్రీ లక్ష్మీకాంత పుస్తకభాండాగారము, కొప్పెరప్పాడు.
- శ్రీ కుప్పా శ్రీరామశర్మగారు.

అభిమానులు

- పెద్దిభొట్ల వీరయ్యగారు, బి. ఏ., బి. యల్.
- సూరి వేంకట నరసింహశాస్త్రిగారు, బి. ఏ.
- గూడూరి లక్ష్మణారావుగారు, బి. ఏ.

గ్రంథాలయసర్వస్వము.

సంపు. 2

బెజవాడ - నవంబరు ౧౯౨౮.

సంచిక ౫.

అఖిలభారత గ్రంథాలయ సభ

ఆరవ అఖిలభారత ధర్మగ్రంథాలయ సభను జరుపుటకు కలకత్తానగరమున గొప్ప ప్రయత్నములు జరుగుచున్నవి. డాక్టరు రవీంద్రనాథ్ ఠాకూరుగారు ఆహ్వాన సంఘాధ్యక్షులుగా, ఏర్పడినారు. ఇంకను సుప్రసిద్ధులనేకులు ఉపాధ్యక్షులుగాను, కార్యదర్శులుగాను ఏర్పడియున్నారు.

ఇదివరలో సభను కొన్ని గంటలలోనే ముగింపు జేయుచుండిరి. ఈ సంవత్సర మటులగాక రెండుదినములు చేయుటకు ఆహ్వాన సంఘము వారు నిర్ణయించిరి. మద్రాసు, కాకినాడలయందు జరిగిన సభలతో మాత్రము ప్రదర్శనముగూడ జరిగినది. తిరిగి ఈవత్సరము ప్రదర్శనముగూడ జరుపుటకు ఏర్పాటులు జరుగుచున్నవి.

కాంగ్రెసు హడావిడికి పూర్వమే, డిశంబరు నెల 24, 25 వ తేదీలయందు ఈసభను జేయుటకు ఏర్పరచిరి. ఆంధ్రదేశమునుండి పలువురు ఏతెంచి సభను జయప్రదము చేయుదురని కోరుచున్నాను.

గుడ్డి చదువరులు

మన దేశమందు నివసించు జనులలో నెత్తములు ఉన్నవారిలో కూడ నూటికి యేతొమ్మిదిమంది మాత్రమో చదువగలరు. ఈతొమ్మిది మందిలో వ్రాలుమాత్రము చేయగలవారుకూడ నున్నారు.

అమెరికా దేశములో గ్రంథాలయములు నేత్రము లున్నవారికే గాక, నేత్రములు లేనివారికిగూడ ఉపకరించుచున్నవి. గ్రూడ్డివారు నేత్రములతో చదువుకొన జాలరుగదా. అందుచేత వారు చదువు కొనుటకు గాను ఉబ్బెత్తు అక్షరములతో ముద్రింపబడిన ప్రత్యేక పుస్తకములు తయారు జేయబడినవి. వారు ఆపుస్తకములందలి యక్షరములను చేతులతో తడవుకొని చదువుకొనెదరు.

అమెరికా దేశమందుగల ౨౪ గ్రంథాలయములలో ౧౯౨౬ సంవత్సరమున గ్రూడ్డివారికి చదువుకొనుటకుగాను ఇవ్వబడిన ఉబ్బెత్తు గ్రంథముల సంఖ్య ౩,౦౦,౦౦౦ లు. అవే గ్రంథాలయములందు ౧౯౨౭ సంవత్సరమున దియ్యబడినవి ౩,౧౨,౪౪౭ గ్రంథములు.

ఒక గ్రంథాలయమందు లేని గ్రంథములను వే రొక గ్రంథాలయమునుండి తెప్పించి యిత్తురు. అమెరికా దేశమందు పుస్తకముల నమ్ము రెండు గొప్ప ధృకాణదారులు గ్రూడ్డివారల గ్రంథముల క్యాటలాగులనుకూడ ఉబ్బెత్తు అక్షరములతో నే ముద్రించినారు.

తాత్కాలిక పాఠశాలలు

మన మందరము యెరిగిన పాఠశాలలలో విద్యాభ్యాసము చేయు వారు సామాన్యముగా కోమల వయస్సునందున్నారు. ఇచ్చట చదువు వారికి యితర వ్యాపక ముండదు. ఈ పాఠశాలలయందు దినమునకు 5-6 గంటల వరకు విద్యాభ్యాసము జరుగుచుండును. ఇట్టి పాఠశాలల లో విద్యాభ్యాసము చేయువారు విద్యాభ్యాస కాలమందు తమపోషణ కొరకై యితరుల మీద ఆధారపడి యుండవలసినవారుగా నున్నారు. కాబట్టి ప్రస్తుత పరిస్థితులలో తమజీవనము కొరకు స్వయం సహాయము మీదనే ఆధారపడి యుండవలసినవారును, కోమల వయస్సును గడపిన వారును, ప్రతిదినము గంటలతరబడి విద్య నభ్య

సింఠుటకు తగుసావకాశము లేనివారును, విద్యాభివృద్ధిచేసికొనుటకు మన దేశములో సాధనములేనియు లేకున్నవి. ఇందుచేత విద్యవలనకలుగ వలసిన లాభమంతయు మన దేశస్థులకు లభించుటలేదు. జరుగనలసినంత విద్యాభివృద్ధి జరుగుచుండుటలేదు. ఈలోపములను నివారణచేయుటకు ఏర్పడినవి తాత్కాలిక పాఠశాలలు. తాత్కాలిక పాఠశాలలన నేమో ముందు తెలిసికొనవలసి యున్నది. ఇతర దేశములలో యెట్లుజరుగుచున్నదో ముందువివరించి, పిమ్మట మన దేశమందు వీనిని యెట్లు నడపవలెనో సూచించుట యుచితము.

ప్రథమమున ఇంగ్లాండు దేశమందలి ప్రతిష్ఠాపనలను గూర్చి వివరింపబడును. మన దేశమందువలె విశ్వవిద్యాలయ నిర్వహణము కేవలము కళాశాలల మూలముననే మాత్రముకాదు. ఆయా విశ్వవిద్యాలయముల కేంద్రస్థానముల చుట్టుపట్లనుండు దేశమునందు కూడ విద్యాభివృద్ధిచేయుటకు తోడ్పడును. ఆవిధముగా ఒక పట్టణమునందుగాని పల్లెటూరియందుగాని విద్యాభివృద్ధిని కోరెడి కొందరు యువకులు ఒక సంఘముగా చేరి తాము యేవిషయమునందు విద్యాదానము కోరెదదో తెలియచేయుచు విశ్వ విద్యాలయమునాఠానిని తమకు సాయముచేయవలెనని కోరుదును. ఇట్లు కోరినపుడు పంపుటకుగాను ప్రత్యేకవిషయములందు తరిబీతు కాబడిన యుపాధ్యాయులు విశ్వవిద్యాలయమువారిచే నియమింపబడి సిద్ధముగా నుందురు. ఈయుపాధ్యాయుల మూలమున జరుగగల విద్యావిధాన మెట్టిదో వివరింతును. ఏ విషయమందైనను విశేషజ్ఞానము సంపాదించక పోయినను సామాన్య విద్యను మాత్రము అభ్యసించినవారి ప్రస్తావన విద్యావిధాన మూలమున విద్యా లాభము పొందుట కర్హులుగా నుందురు. ఇట్లు జ్ఞానాభివృద్ధిని సామాన్యముగా కోరెడి విద్యా విషయములలో ఒక్కొక్క దానిని ఒకగంటలోగాని గంటన్నరలోగాని పూర్తిచేయుటకు వీలుగా నుండునట్లు పాఠములు లేక ఉపన్యాసములుగా ముందుగా విభజించుదురు. ఒక్కొక్క

పాఠమును త్తిరిగి అందు వివరించవలసిన ముఖ్య విషయముల ననుసరించి విభజించెదరు. వీని నన్నిటిని కరపత్రముల మూలముగా పాఠమున కొకటి వంతున ప్రకటింతురు. మరియు ఈపాఠములకు సంబంధించిన విషయములు విపులముగా విద్యార్థులకు సామాన్యముగా నందుబాటులో నుండతగిన ఏయే గ్రంథములందు వివరింపబడియున్నవో అట్టి గ్రంథముల పేర్లనుగూడ ఆకరపత్రములయందు ప్రకటింతురు. ప్రస్తావన విద్యాప్రచారము జరుగవలసినచోట్ల ముందుగా ఈకరపత్రములను ఆయాస్థానిక సంఘములమున ప్రకటింతురు. స్థానికముగా జరుగవలసిన వ్యయమంతయు స్థానిక సంఘము భరించవలెను. ఇందుకు కావలసిన ఇంటిని సంపాదించుట, సమావేశములు జర్పుటకు కావలసిన ఏర్పాట్లు చేయుట, స్థానిక సంఘముయొక్క పని విశ్వవిద్యాలయమువారు ఉపాధ్యాయుల జీతములను భరింతురు. వారి రాకపోకల ఖర్చులుగూడ భరింతురు. అచ్చుఖర్చులుకూడే వారివే.

విశ్వవిద్యాలయమువారికిని స్థానిక సంఘమునకును అన్యోన్య సంబంధ మేర్పడినపిదప ఆయా స్థలములయందలి పరిస్థితులను బట్టి ఈవిద్యా ప్రచారమునకు కాలనిర్ణయము చేయబడును. కొన్నిచోట్ల ప్రచారమున కొకతూరి గంటగాని, గంటన్నరగాని ఏర్పర్చవచ్చును. ఇతరచోట్ల ఇతరముగా ఏర్పర్చవచ్చును. ఈగంట గంటన్నరలో ప్రథమమున యిదివరకు ప్రచురించబడిన కరపత్రములందు వివరింపబడిన విధానము ననుసరించి ఉపన్యాసరూపమున ఖర్చిష విషయము బోధింపబడును. ఉపన్యాసము చివర ఉపాధ్యాయులను బ్రశ్నించి విద్యార్థులు సందేహములు తీర్చుకొందురు. విద్యార్థులు జాగరూకతతో విషయమును గ్రహించుచున్నది లేనిది తెలుసుకొనుటకుగాను వారిని ప్రశ్నించును. ఈవిధముగ అనుకొన్న ప్రకారము ఉపన్యాసము లన్నియు పూర్తియయిన పిదప విద్యార్థులకు పరీక్ష ఒకటి జరుగును. ఉత్తీర్ణులైన వారికి విశ్వవిద్యాలయమువారు సర్టిఫికేట్ల నిత్తురు. అగ్రగణ్యులకు

బహుముతు లిత్తును. ఈవిధమున ఇంగ్లాండు దేశముందు విశ్వవిద్యాలయముల పక్షమున స్కూళ్ళకు కాలేజీలకు వెళ్లుటకు వసతిపడచివాకి విద్యాభివృద్ధి జరుగును. శరీరకష్టము చేసి జీవించువారి విద్యాభివృద్ధి చేయుటకు వారలకు తగినమార్గము లవలంబించు ప్రతిష్ఠాపనలు స్థాపింపబడియుండును. విద్యాగోష్ఠులు ఏర్పర్చుట, ప్రత్యేక ఉపన్యాసముల నిప్పించుట మున్నగు సాధనముల మూలమున కోమలవయస్సు మీరినవారి విద్యాభివృద్ధి చేయుటకు ఆ దేశములందు నిరంతరము గాఢమైన కృషి జరుగుచుండును.

ఇట్లే ఐరోపాఖండమందలి ఇతర దేశములందు కూడ విద్యా ప్రచారము జరుగుచుండును. ఫ్రాంసు దేశముందు : స్వయంకృషిమీద జీవనాధారముగలవారల విద్యాభివృద్ధి చేయుటకు నానావిధములగు ప్రతిష్ఠాపనలు అనేక మున్నవి. స్పెయిన్లు, బెల్జియము, ఆస్ట్రీయాహంగరీ, హాలెండు, నార్వే, ఇటలీ మున్నగు దేశములందు కూడ ఇట్టి ప్రతిష్ఠాపన లెన్నియో గలవు.

ఈవిధానము ననుసరించి మన దేశముందుకూడ ఎక్కువ ప్రయత్నములు లేకుండనే ప్రభుత్వమునారి ధనసహాయములేకుండ కూడ చేయతగినకృషి యెంతయో యున్నది.

మన దేశముందు పూర్వమువలెగాక వర్తమానకాలముందు పల్లెటూరి డ్లవి పిలువతగిన స్థలములందుకూడ సెకండరీ పాఠశాల లేర్పడి యున్నవి. ఇందు దేశాభిమాన పూరితులును విద్యాధురీణులు నగు యువకు లెందరో యుపాధ్యాయులుగా నున్నారు. వీరిసహాయముతో ఇంగ్లాండు దేశములో విశ్వవిద్యాలయముల పక్షమున పైన వివరింపబడిన విధమున నడుపబడుచున్న తాత్కాలిక పాఠశాలల కార్య విధానము ననుసరించి మన దేశముందుకూడ అట్టి ప్రతిష్ఠాపనలను నెలకొల్పవచ్చును. ఆమూలమున యువకులకు విద్యాభివృద్ధి చేయవచ్చును. 1920 సంవత్సరములో రామమోహన ధర్మపుస్తక భాండా

గారపక్షమున బెజవాడలో ఇట్టి విధానము ననుసరించి తాత్కాలిక పాఠశాల మూలమున దాదాపు ఇరువదిమంది యువకులకు విద్యాదానము జరిగినది. మన దేశమందు స్థాపించవలసిన తాత్కాలిక పాఠశాలల విధానమును వెంటనే యెట్లు జరుగగలదో వివరించుటకుగాను కృష్ణాజిల్లాయందున్న పరిస్థితులనుబట్టి మనము చేయవలసిన దేదో తప్పిలుగా రాబోవు సంచికయందు తెల్పెదను.

—నూరి వేంకటనరసింహ శాస్త్రి.

“స్విడను” దేశమందు గ్రంథాలయోద్యమము

ఒక శతాబ్దమునకు పూర్వమే “స్విడను” దేశమందు గ్రంథాలయోద్యమము ప్రారంభమయెను. ధర్మగ్రంథాలయములకు సంబంధించిన చట్టమొకటి ౧౮౩౦ వ సంవత్సర ప్రాంతమందే, ఆ దేశము యొక్క “నేషనల్ పార్లమెంటు” నందు ఉపపాదింపబడెను; పాఠశాలల యొక్క పనికి సహకారిగా నుండుటకుగాను పాదిరీలకు సంబంధించిన గ్రంథాలయములను స్థాపించుటకై ఆ చట్టము అనువదింపబడెను; కాని కాలము పక్వముగాకపోవుటచే ఆ చట్టమును అంగీకరింపలేదు. ౧౮౩౫ వ సంవత్సరమునందు ఈ అభిప్రాయముతోనే “కారల్ స్టాండు” పట్టణమునం దొక సంఘము స్థాపింపబడెను. పిమ్మట ౧౮౬౦ వ సంవత్సర ప్రాంతమందు “సిల్ జస్టాస్” అనునాయన అమెరికా దేశయాత్రకు వెళ్ళివచ్చిన నాటనుండియు, ధర్మగ్రంథాలయాభివృద్ధి పొడసూప సాగెను. పారిశ్రామిక సంఘములు, మితపాన సంఘములు మున్నగు ప్రజాసంస్థలు తమ స్వంతగ్రంథాలయము లను స్థాపించుకొనుటకై ప్రారంభించెను.

అనేక ప్రయత్నములు జరిగినపిమ్మట, ప్రభుత్వమువారివల్ల గ్రంథాలయములకై ప్రథమవిరాళము ౧౮౦౫ వ సంవత్సరమున

అంగీకృత మాయెను. ధర్మగ్రంథాలయములకు గ్రాంటులను గూర్చి ప్రస్తుతము ఆ దేశమునందు అమలులోనున్న నియమములు ౧౯౧౨ వ సంవత్సరమునందు ఏర్పడినవి. “పాల్ ముగ్రేన్” అను నారీమణియొక్క నిరంతరపరిశ్రమవలననే యీనియమములు అంగీకరింపబడినవి. “గ్రంథభాండాగారి” యొక్క శిక్షణాతరగతులను ఆమెయే మొదటిసారి యేర్పరచెను. పిల్లలకు తగిన గ్రంథాలయము నామె ౧౯౧౧ సంవత్సరమునందు ప్రారంభించెను.

ఒక గ్రంథాలయమునకు సంవత్సరమునకు రు 150 లకు తక్కువ లేకుండను, 1,500 రూపాయలకు ఎక్కువ గాకుండను, ఆ దేశ ప్రభుత్వమువారు గ్రాంటుల నిచ్చెదరు. అయితే, అదే మొత్తమును మునిసిపాలిటీవారి యొద్దనుండి గాని, ఇతరుల యొద్దనుండిగాని సంపాదించి యుండవలెను. ఒక మునిసిపాలిటీయందు ఒక్క గ్రంథాలయమునకు మాత్రమే సహాయము చేయుదురు.

౧౯౨౬ సంవత్సరమున ౧౧౪౯ గ్రంథాలయములకు ప్రభుత్వమువారు గ్రాంటుల నిచ్చిరి; ఈ గ్రంథాలయములన్నింటియందును గలిపి 12,27,342 గ్రంథములు గలవు; వీనిని 24,73,306 మంది ఇండ్లకు దీసికొని పోయిరి. స్వీడను దేశ విస్తీర్ణము 1,79,384 మైళ్ళు. జనసంఖ్య 60,74,338. ఆ దేశముయొక్క ఉత్తరపుకొసనున్న మూడు రాజధానులయొక్క విస్తీర్ణము 43,474 మైళ్ళు. ఆ రాజధానులందు మైలునకు ఇద్దరికంటె యెక్కువ జనము నివస్నించుట లేదు. అందుచేత ఈ దూర ప్రదేశములందలి జనులకు సంచార గ్రంథాలయములే శరణ్యములు. ఆ ప్రదేశములలో సంచార గ్రంథాలయములను ప్రచారము చేయుటకు గాను నాలుగు ముఖ్యపట్టణములందు సెంటర్లను ఏర్పరచినారు.

స్వీడను దేశ ధర్మగ్రంథాలయ సంఘము ౧౯౧౫ సంవత్సరమున స్థాపింపబడెను. ఆ సంఘమువారిొక పత్రికను గూడ ఆ దేశభాషయందు ప్రకటించుచున్నారు. ఆ సంఘమువారు ఆ దేశ గ్రంథాలయ

ములకు అనువుగా నుండునట్లొక గ్రంథవిభజన పద్ధతిని ౧౯౨౧ సంవత్సరమునందు ఏర్పరచినారు. ఆపద్ధతిని ఆ దేశగ్రంథాలయములన్నియు అవలంబించుచున్నవి. ఆ దేశమందు గ్రంథవిక్రేతలందరు కలిసి ప్రతి సంవత్సరము ప్రకటించు, “గ్రంథముల పట్టిక” యందుగూడ ఈగ్రంథవిభజన పద్ధతినే అవలంబించుచున్నారు.

ఆ దేశమందలి ధర్మగ్రంథాలయము లన్నిటికిని ఇంకను ఎక్కువ సహాయము చేయదగు మార్గములనుగూర్చి యోచించుటకు గాను ౧౯౨౪ సంవత్సరమునం దొక సంఘ మేర్పరుపబడెను. ఆసంఘము వారు దీర్ఘముగ యోజించి యొకప్రణాళికను తయారుజేసిరి. ఈ ప్రణాళిక ననుసరించి ధర్మగ్రంథాలయములు ప్రభుత్వమువారివలన ఇదివరలోకంటె ఎక్కువ సహాయమును పొందుచున్నవి. కొన్ని పెద్ద గ్రంథాలయములు జిల్లాకేంద్రగ్రంథాలయములగును. సలహాల నిచ్చుటయందును, అపూర్వములగునట్టియు విశేషము ఖరీదు గలిగినట్టియు గ్రంథములను ఎరువిచ్చుటయందును ఈకేంద్ర గ్రంథాలయములు చిన్న గ్రంథాలయములకు తోడ్పడుచుండును.

“లిక్విడ్ ఫింగు” పట్టణగ్రంథాలయము ౧,౪౦,౦౦౦ అచ్చు గ్రంథములతోను, ౨,౨౦౦ వ్రాత గ్రంథములతోను విరాజిల్లుచున్నది. ఆపట్టణమందున్న మునిసిపల్ గ్రంథాలయముతోగూడ గలసి ఈపట్టణగ్రంథాలయము కేంద్రగ్రంథాలయముగ ఏర్పరుపబడెను. ఈకేంద్రగ్రంథాలయమునకు ప్రభుత్వమువారి గ్రాంటు 82 వేలరూపాయలు. తమకు “వినోదముల” మీద వచ్చినట్టి ఆదాయమునుండి ఒక లక్షరూపాయలను మునిసిపాలిటీవారు గ్రంథాలయ భవనమునకై వెచ్చించిరి.

“స్టాక్ హోలం” పట్టణగ్రంథాలయ భవననిర్మాణమునకై “వాలెనుబర్గు” అను మహాదాతయు, వాని యర్థాంగియు కలిసి 4 లక్షలరూపాయలను దాన మిచ్చిరి. ఇదిగాక ఇంకొక ధర్మసంస్థనుండి

రెండున్నర లక్షలరూపాయలుయియ్యబడెను. ఈపట్టణ గ్రంథాలయము గూడ కేంద్రగ్రంథాలయ మగును. ఆజిల్లాయం దున్న చిన్నగ్రంథాలయములన్నింటిని యీగ్రంథాలయమువారు శాఖలుగ అంగీకరించి పుస్తకములను పంచుకేంద్రములుగ జేయుదురు.

“గోత్కెబర్గు” గ్రంథాలయముయొక్క సుందర భవనము ౧౯౦౦ సం॥న తెరువబడెను. ప్రత్యేక శాస్త్రపరిశోధనకు యీగ్రంథాలయము వీర్పరుపబడెను. స్కాట్లండ్ దేశస్థుడగు “డిక్ సను” అనునాయన స్వీడన్ దేశమందు కలపవర్తకముచేసి మహదైశ్వర్యవంతు డాయెను. ఆయన గ్రంథాలయములకు సహాయము జేయుట కొకనిధిని స్థాపించెను; ఆనిధివలన అయిదు గ్రంథాలయములు పోషింపబడుచున్నవి. “మాల్కో” పట్టణ కేంద్రగ్రంథాలయమందు ౪౨,౦౦౦ గ్రంథములు గలవు; ౧౯౨౭ సంవత్సరమందు 3,20,౫౦౦ మంది ఆగ్రంథములను చదివిరి. నూర్కోపింగు” అనునది పారిశ్రామికపట్టణము. అందు ౬౦,౪౦౦ జనులు గలరు. ౧౯౨౪ సంవత్సరమునుండియు ఆపట్టణమునం దొక గ్రంథాలయము గలదు. ఆపట్టణమునందున్న పలువురు వ్యక్తులు తమ యొక్క అసంఖ్యాక గ్రంథములను ఆగ్రంథాలయమునకు దాన మిచ్చిరి. అదివరకున్న చిన్న గ్రంథాలయమందున్న గ్రంథములు, పాఠశాలల యందలి గ్రంథములు—అన్నియు ఈనూతనగ్రంథాలయమందు జేర్పబడినవి; ఇవియన్నియు గలసి ౧,౦౦,౦౦౦ గ్రంథము లాయెను. “హెల్సింగుబోర్గు” అను పట్టణగ్రంథాలయమువారును అక్కడకు ౨౦ మైళ్ళదూరమందు డెన్మార్కు దేశమందున్న హెల్సింగోర్ పట్టణగ్రంథాలయమువారును పుస్తకములను పరస్పరము యెరువిచ్చు కొనెదరు. డెన్మార్కు స్వీడను, నార్వే దేశములందలి భాషలు సజాతీయమైనవి. అందుచేత ఒకరి కొకరికి అర్థ మగుచుండును.

శ్రీ నాగేశ్వరరాయ గ్రంథాలయము, నరసన్నపేట

ఈ గ్రంథాలయము చిరకాలము నాగేశ్వరరాయ గ్రంథాలయసంఘమువారి యాజమాన్యమున జక్కగ పనిచేసి ఉత్సాహము తగ్గుటచే మూడేండ్ల కాలముపాటు శ్రీయుతులు పొట్నూరు స్వామి బాబుగారి వశమందుండి, వారిచే నీయూరి సోషల్ క్లబ్బువారికి యెఱవగు నీయబడినది. గ్రంథాలయ సంఘము ఆరుమాసములక్రిందట బునరుద్ధరింపబడినది. ఆసంఘమున ప్రకృతము 60 మంది సభ్యులున్నారు. పౌరాధరము బాగుగా గలదు. గ్రంథముల నుంచుకొనుటకు అందఱకు అందుబాటుగా నున్న శ్రీ వేంకటేశ్వరాలయమునందు వసతి యేర్పరుపబడినది. సోషల్ క్లబ్బువారిని తమ గ్రంథాలయము తిరిగి యిమ్ముని పౌరులు అడిగినను ఇంతవఱకును గ్రంథాలయము నీయలేదు. ఆసోషల్ క్లబ్బు పూరియిల్లు; పాడుపడి యున్నది. అందలి సభ్యుల కాటల మీదనున్న యాధరము చదువుమీద లేదు. ఎవరికి తోచిన పుస్తకము వారు తీసికొని పోయి మరల యియ్యకున్నట్లు తెలియుచున్నది. బీరు పాలు పాడువడి చెక్కలూడిపోయి యున్నవి. అవి బాగు చేయింప లేదు. ఎలుకలుపుస్తకములుకొఱకి వేయుచున్నవి. గ్రంథాలయము నూరి వారి కీయ మనుటకు సోషల్ క్లబ్బువారి కేమియధికారము గలదు? గ్రామస్థులు స్థాపించి గ్రామస్థులభివృద్ధి పరచిన గ్రంథాలయము గ్రామస్థులకుగాక నౌకరీకి వచ్చినయుద్యోగులకెట్లు చెల్లును? ఈ గ్రంథాలయము విషయమై గ్రామస్థులు కోర్టుద్వారా చర్య జరుప నున్నారు. ఇంతకును సోషల్ క్లబ్బు పేరుతోనున్నవారు మూడున్నర మనుష్యులే. వారిలోను గొందఱు సద్బుద్ధి గలిగియే యున్నారు. వారికి మావందనములు, వారు చేయదగిన సాయము చేయుదురనియు నాశించుచున్నాము. ఇంక మిగిలిన రెండు మూడు వ్యక్తులుమాత్రమే యీమొరకుదనము వహించి యభివృద్ధి కాటంకము కలుగజేయు

చున్నారు. గంజాం మండల గ్రంథాలయాధ్యక్షులు, కార్యదర్శిగారు, మ||
ఉన్నవ రామలింగం పంతులుగారు, బ్ర|| వాసా సూర్యనారాయణ
శాస్త్రిలుగారు మొదలగు మహానీయు లనేకులు మందలించినను
దమ పట్టు వీడని వీరిచర్య మంచిదో చెడ్డదో పాఠకులే యూహిం
తురుగాక! గ్రంథాలయ సంఘమువారు నెలనెలకు క్రొత్తపుస్తక
ముల సంపాదించుచున్నారు. చందాలు బాగుగ వసూలుగుచున్నవి.
అచిరకాలముననే సంఘము రిజిష్టరు చేయించు ప్రయత్నము జరుగు
చున్నది. ఇట్టిసమయమున రాష్ట్రగ్రంథాలయసంఘమువారు తగిన
రీతిని చర్యజరిపి గ్రంథాలయమును గ్రామస్థులకు వచ్చునట్లు చేసి
నచో వారొనర్పవలసిన యుత్కృష్టధర్మము నెఱవేర్చినవారగుదురు.
ఇంచుమించుగ క్లబ్బుమొంబరు లందఱు బదిలీ యగుదు రని వదంతి.
బదిలీయగులోపల గ్రామస్థుల మంచి సంపాదించుకొనునట్లు మా సోద
రులకు పరమ్యేగుడు సాయపడుగాత.

శాంతిః.

బో|| అ|| సూర్యనారాయణ, బి. యె.,

కార్యదర్శి,

శ్రీ నాగేశ్వరరాయ గ్రంథాలయసంఘము.

“విటికాన్” గ్రంథాలయము

కైస్తవమతమునందు “రోమనుచర్చి” అనునది ప్రాచీన
సాంప్రదాయము. దీనికి “పోపు” అను మతగురువు రాజు. ప్రాచీనకాలము
నుండియు “రోమనుచర్చి” వారందరును గ్రంథసమీకరణమునందు
అమితముగ శ్రద్ధాభువులై యుండిరి. వారు అచ్చుగ్రంథములనేగాక
వ్రాతగ్రంథములనుగూడ మిక్కిలి శ్రద్ధాభక్తులతో సేకరించుచుండిరి.
ద్యురదష్టవశముచేత వీరిపుస్తక సముదాయములు అనేకసారులు

నశింపుచేయబడుటయో, చెల్లాచెదరై పోవుటయో తటస్థ మగుచుం
 డెను. మతకలహములును- వానిచేగలిగిన హింసలును దీనికి కారణ
 ములు. ౧౮౧౭ సంవత్సరమునందీగ్రంథాలయము ఒక మతగురువుచేత
 స్థాపింపబడెను. ఆతను జయించితెచ్చిన ౩౪౦ గ్రంథములదే దీనికి
 ప్రాతిపదిక. అప్పటిది 'రోము' పట్టణమందు స్థాపింపబడినది.

ఆయనకు పిమ్మట 'నికోలస్' అనునాయన మతగురుస్థానము
 నకు వచ్చెను. ఆయనకు పుస్తకము లన్న మిక్కిలిప్రీతి. గ్రంథసమీ
 కరణమునకై ఐరోపాదేశమునకేగాక గ్రీసు - కాన్స్టాంటునోపిలు-
 వరకుగూడ ఆయన పండితుల నంపెను. ఆయన ౧౮౫౫ సం॥ రమున
 చనిపోవునరికి ఒకవెయ్యి గ్రంథము లా గ్రంథాలయమందు చేరెను.

౧౮౬౪ సంవత్సరమునందు చనిపోయిన 'పియస్' అను గొప్ప
 శాస్త్రవేత్త తన కుటుంబమునకు విడిచిపెట్టిన గ్రంథముల సంగ్రహ
 మంతయుగూడ ఈగ్రంథాలయమునకు జేరెను.

'సిక్కుటసు' అను మతగురువు విద్యావంతుడు గాకపోయినను యిత
 రులందరికంటె యీగ్రంథాలయమున కెక్కువ సహాయముచేసెను.
 తాను మతగురుస్థానమునకు యెన్నుకొనబడిన నెంటనే గ్రంథముల నన్ని
 టిని ఒకయేర్పాటుప్రకార ముంచి దివ్యమైన భవనమునం దుంచెను.
 గ్రంథాలయమంతయు మూడుభాగములక్రింద భాగించి నాలుగు
 చావళ్ళయం దుంచెను. ఇందులో మూడుచావళ్ళయందు లాటిను,
 గ్రీకు భాషాగ్రంథము లుంచబడెను. ఈమూడుచావళ్ళలోనికిని ప్రజా
 సామాన్యమంతయు వచ్చి చదువుకొనవచ్చును. నాలుగవ చావడి
 మాత్రము మతగురువుగారి స్వంతగ్రంథాగారముకొరకు ప్రత్యేకింప
 బడినది. ఆకాలమునాటి సుప్రసిద్ధ చిత్రకారు లిద్దరిచేత ఈచావడులు
 అలంకరింపబడినవి.

పిమ్మట "పాటినా" అను నాయనను యీగ్రంథాలయపాలనకు
 నియోగించిరి. ఈయన గ్రంథములకొరకేకాక పనివారలను తనిఖీ

చేయుటయందు గూడ శ్రద్ధవహించెను. వారికాలమందు గ్రంథాలయ సిబ్బందికి సంవత్సరమునకు మూడువేల రూపాయలు ఖర్చు అయ్యెడివి. ఈయనకింద ముగ్గురు గ్రంథభాండాగారికులు, ఒక బుక్కు బైండరు, కొందరు వ్రాయసగాండ్రి ఉండిరి. వారి జీతములు చాల తక్కువ. "ప్లాటినా" గారికి నెల ౧కి ముప్పది రూపాయలజీతము. గ్రంథభాండా గారికులకు నెలకు రు ౩ లు. వ్రాయసగాండ్రికు వారి పనిని బట్టి జీత మిచ్చెడివారు.

ఒక దస్తాకాగితములు వ్రాయునెడల రెండణాలు ఇచ్చెడివారు. వ్రాత మిక్కిలి బాగుండిన రెండణాలన్నర.

పుస్తకములను ఇనుపగొలుసులచేత బల్లలకు బంధించి భద్రపరుప బడెను. ౧౮౮౮ గొలుసులు (పుస్తకములను బంధించుటకు) ౩౭౫ రూపాయిలకు కొనబడినవి. దీనిని బట్టి గ్రంథచౌర్యము యీకాలమునం దేగాక ఆకాలమందుగూడ విరివిగా వ్యాపించియుండె నని తెలియును. ౧౮౮౮ సంవత్సరమున "సిక్సుటను" అను మతగురువు చని పోవు సరికి ఆగ్రంథాలయ మందు ౩,౬౫౦ గ్రంథము లుండెను. ఈగ్రంథములకు గ్రంథకర్తలను బట్టి ఒకటియు, విషయములను బట్టి ఒకటియు, రెండు గ్రంథముల పట్టికలు అకారాదీగా తయారు చేయబడెను.

౧౮౯౯ సంవత్సరముననుండి ౧౮౩౨ సంవత్సరమువరకు వచ్చిన అనేకమంది మతగురువులు గ్రంథాలయమందిరమును పెంపుజేసియు అమూల్యగ్రంథములను చేర్చియు దీని నభివృద్ధిపరచిరి. అగ్నిభయము లేకుండ కట్టబడిన గదులయందు అమూల్యగ్రంథము లుంపబడినవి.

ఈగ్రంథాలయము యొక్క గొప్పరాజభవనములయం దొక పెద్దచావడి గలదు; అది ౮౦ గజముల చతురమును, ౩౦ అడుగుల ఎత్తును గలిగియుండును. చావడికి రెండువైపుల గల ౧౮ కిటికీలనుండి వెలుతురు అమోఘముగా వచ్చును. ఈచావడి యొక్క సరంబీ యం తటను మిక్కిలి వింతను గొల్పు రూపములను, మతగురువుయొక్క

డాలును చిత్రింపబడి యున్నవి. ప్రసిద్ధపురుషుల నిజప్రతిమలు స్తంభముల మీద చిత్రింపబడి యున్నవి. ఈప్రతిమలన్నియు భననముయొక్క సరంబీని మోయుచున్నటుల జూపట్టును.

ఈ గ్రంథాలయమందున్న గ్రంథములన్నియు ముఖ్యముగా చారిత్రాత్మకమైనవి; ఇట్టి గ్రంథములు ౬౦,౦౦౦ లకు పైగా గలవు. ఈగ్రంథాలయమందు అనేక శతాబ్దములందు సేకరింపబడిన 5,00,000 అచ్చు గ్రంథములు గలవు. ఇవిగాక లాటిను భాషయందు చేతితో వ్రాయబడిన 32 ౦౦౦ గ్రంథములు గలవు. గ్రీకుభాషయందు చేతితో వ్రాయబడిన ౪౨౦ గ్రంథములును, తూర్పు దేశభాషలయందు చేతితో వ్రాయబడిన ౪౦౦౦ గ్రంథములును గూడ గలవు. ఇప్పటికిని మతగురువునకు వ్రాత గ్రంథముల సమీకరణ మనిన మిక్కిలిబీరితి. “మెన పటోమియా”లో కొన్ని వ్రాతగ్రంథములు దొరుకునని తెలసి, వానిని సంపాదించుటకుగాను క్రిందటి సంవత్సరమే మతగురువుగారు ప్రతి నిధి నంపెను.

౧౫౯౧ సంవత్సరముమొదలు ౧౯౨౬ సంవత్సరమువరకు ఈగ్రంథాలయమందు గ్రంథములయొక్క గొప్ప సముదాయములు పదునాలుగు చేర్పబడినవి. ప్రతిసముదాయమును ప్రత్యేకస్థానమునం దుంచిరి. ప్రతిసముదాయమునకును ప్రత్యేకముగ గ్రంథవివరణ పట్టిక గలదు. “ప్లాటినా” అనునాయనకాలమునుండియు యీగ్రంథాలయములయొక్క గ్రంథభాండాగారిలకుందరు ఇందుగల అమూల్య గ్రంథములను విభజించి గ్రంథవివరణపట్టికలను తయారుజేయుట యందే తమజీవితములను ధారబోసిరి. పదునేడవ శతాబ్దాంతమున తయారుచేయబడిన ఈగ్రంథాలయమందలిగ్రంథములజాబితా యిరువది తొమ్మిది పెద్ద “వాల్యూము” లందు గలదు; లిపి శాస్త్ర మందు పండితులగువారిచే యీజాబితాను తయారుచేయబడినవి. తరువాత శతాబ్దములందుగూడ గ్రంథములజాబితాలు తయారుచేయబడి

నవి; ఇవియన్నియు వ్రాతయందే యున్నవి ; పదు నెనిమిదవశతాబ్దము యొక్క రెండవఅర్థభాగమునందు మూడువాల్యూములు అచ్చు వేయబడినవి. మొదటి వాల్యూము ౧౮౮౫ సంవత్సరమందు అచ్చు వేయబడినది. ఇప్పటివరకు గ్రంథముల జాబితాయొక్క పదునాలుగు వాల్యూములు మాత్రము అచ్చువేయ బడియున్నవి. ఈపదునాలు గింటియందును ౬,౭౪౧ వ్రాతగ్రంథములయొక్క సంక్షిప్త వివరములు మాత్రము గలవు. ఇంకను వివరింపబడవలసినవి ముప్పదినాలుగువేల పై చిల్లరగ్రంథము లుండగా యీపని యొప్పటికి ముగింపుకాగలదో తెలియదు. కాని ఆగ్రంథాలయమందు పనిజేయు గ్రంథభాండాగారికులు మాత్రము విశేషపరిశ్రమను జేయుచున్నారు. ఇంకొక మూడు వాల్యూములు ప్రకటనకు సిద్ధముగా నున్నవి. ఇప్పటికి ప్రకటింపబడిన పదునాలుగు గ్రంథవివరణ పట్టికలయందును ౭౨౪ పుటల ఉపోద్ఘాతమును, ౭,౫౧౮ పుటల గ్రంథవివరణమును గలవు. పదునొకండుగురు గ్రంథభాండాగారికు లీ పట్టికలను వ్రాసిరి ; అట్లు వ్రాసినవారిలో ఆరుగురు పరమపదించిరి.

ఇవిగాక గ్రంథాలయపక్షమున 'స్టూడియెస్టి' అను గొప్ప గ్రంథమొకటికూడ ప్రకటింపబడున్నది. దానిని ౧౯౦౦ సంవత్సరమున ప్రారంభించిరి. ఇప్పటివరకు ౪౮ సంపుటములు ముద్రితమైనవి; ఈసంపుటములందు ౧౧,౧౪౦ పుటలు గలవు.

ఇట్టి మహత్తర కార్యములను నిర్వహించుటకు యీ గ్రంథాలయమందు పదునెనిమిది గ్రంథభాండాగారికులు మాత్రము గలరు.

ఇంతవరకు చెప్పిన దంతయు వ్రాత గ్రంథములను గురించి మాత్రమే. వ్రాత గ్రంథముల ప్రాముఖ్యమే ఈగ్రంథాలయమును ప్రాముఖ్యతకు దెచ్చెను. ప్రపంచమునం దన్ని భాగములనుండియు పండితులును విద్యార్థులును గూడ యీగ్రంథాలయమునకు విచ్చేసి, అపూర్వ చరిత్ర పరిశోధనలను గావింపుచుందురు. అందుచేత ఈగ్రంథాలయమునకు సమగ్రముగా గ్రంథవివరణ పట్టిక తయారగుట అత్యంతావశ్యకము. వివిధకాలములందు చేర్చబడిన గ్రంథసముదా

యములు పదునాలుగింటికిని వేరువేరు గ్రంథవివరణ పట్టికలు గల వని చెప్పియుంటినిగదా! పట్టికలన్నియు ఒకవిధానము ననుసరించి తయారైనవిగూడ గాదు. అందుచేత ఒకరు ఒకగ్రంథమునకై వెదుకవలె నన్నచో తనకు కావలసిన గ్రంథము తొరకు వరకును గ్రంథవివరణ పట్టికల నన్నిటిని వెదుక వలసియుండును. అందువలన అనవసరకాలహారణము గలుగుచుండును. చదువు కొన్న పండితుడు అనవసరకాలహారణము నెంతమాత్రమును సహింపజాలడు. అందుచేత యీ పట్టికలన్నింటి నుండియు సమగ్రముగా పట్టిక నొకదానిని తయారు జేయుటకు ఏర్పాటులు జరుగుచున్నవి.

ఈ గ్రంథాలయము యొక్క గ్రంథవివరణ పట్టికను తయారు జేయుటకై అమెరికా దేశమదలి “కాన్సీజీ ఎండోమెంటు” వారు సహాయము జేసినారు. “రోము” నుండి నలుగురు మహానుభావులు గ్రంథవర్గీకరణపద్ధతిని చదువుకొనుటకై అమెరికా దేశమున కేగినారు. వారిచదువు పూర్తియైన ఓమ్మట తమ దేశమునకు బోయి ఈగ్రంథాలయమునందు చేయవలసిన పనిని అందుకొనెదరు.

సహకార గ్రంథాలయము, కావలి.

నెల్లూరుజిల్లా కావలి పట్టణములో “సహకార గ్రంథాలయ” మను పేర ఉచితగ్రంథాలయము, పతనమందిరము 3-11-28 న స్థాపింపబడినది. ప్రస్తుతము 150 గ్రంథములు గలవు. కావలి గ్రామములో పనిచేయు సహకారసంఘముల సముదాయపు నిధితోను ఉదారహృదయుల సహాయముతోను ఈ సంస్థ పోషింప బడవలసియున్నది. కావున అందరు సహాయముచేయ బ్రార్థితులు.

సిద్ధాంతి వెంకట సిచ్చయ్య, బి. ఏ.,

వ్యవస్థాపకుడు.



ది ఆంధ్ర ఇన్ స్ట్యూరెన్సు కంపెనీ, లిమిటెడ్, బందరు.

గమనింపదగిన ముఖ్యవిషయములు.

1. కంపెనీకి మొదటి సంవత్సరములో 5000, రెండవ సంవత్సరములో 29,182-0-4 నికరాదాయము (Surplus). ఇది చాల అరుదు.
2. 1927 సంవత్సరములో మరణము వల్లగాని, మరేవిధమైనట్టి గాని క్లయిమ్ము లేకపోవుట శుభసూచకము.
3. ఖర్చులు ప్రీమియము ఆదాయములో మొదటి సంవత్సరము 100 కి 82%, రెండవసంవత్సరము 50%. ఇది మితవయ్యము నకు దాఖలా.

“భీమాకంపెనీలు మొదటి సంవత్సరము నికరాదాయమును (Surplus) కనుపరచుట అరుదు. ఆంధ్ర ఇన్ స్ట్యూరెన్సు కంపెనీ వారు అట్టిది మొదటి సంవత్సరములోనే చూపగలుగుట ప్రశంసనీయము.”
—(స్టేట్సుమన్ పత్రిక.)

పలుకుబడిగల ఏజంట్లు జీతము మీదను, కమీషన్ మీదను కావలెను.



య. మంగయ్య, కార్యదర్శి.

SRI RAMAKRISHNA A MONTHLY MAGAZINE IN ENGLISH.

Gives :—Full information of all the Ramakrishna Missions established throughout the length and breadth of India and other continents,

Deals With :—All sorts of religious, philosophical, educational, and moral subjects written by eminent scholars.

Teaches :—Teachings of the great men such as Sri Ramakrishna, Buddha, Sankaracharya, Vivekananda etc. etc.

ANNUAL SUBSCRIPTION:—Rupee one only.

Apply immediately to:—

G. L. N. SARMA,

EDITOR "SRI RAMAKRISHNA" ADRA(B. N. RY.)

విజ్ఞానచంద్రికా గ్రంథముండలి,

బెజవాడ.

తయారగుచున్న గ్రంథములు—

- 1 ఆంధ్ర సామ్రాజ్యము,
(నడింపల్లి జగన్నాథ రావుగారు)
- 2 డచ్చిప్రజాస్వామిక ప్రారంభము,
(దేశభక్త కొండ వేంకటప్పయ్య పంతులుగారు)
- 3 అళియ రామరాయలు,
(భావరాజు వేంకట కృష్ణారావుగారు, బి. ఏ., బి. ఎల్.)
- 4 ఆంగ్లేయ సామ్రాజ్యస్థాపనము,
(భాగరాజు పట్టాభిసీతా రామయ్యగారు, బి. ఏ. యం. బి., సి. యం)
- 5 లక్ష్మణరాయ వ్యాసావళి,
ద్వితీయభాగము.

గ్రంథముల పట్టికొరకు నేడే వ్రాయుడు.

యుగంధర ఆప్టికల్ కంపెనీ, కొవ్వూరు.

పెబ్బిల్సు (Pebbles) క్రూక్సు (Crookes) క్రిష్టల్సు (lenses) అద్దములు నాణ్యమైనవి పవర్ (Power) గలిగియున్నవిన్నీ పవర్ లేకుండానున్నూ, చలవకు ముపయోగించునట్టి లెన్సులు (lenses) గోల్డుగోల్డు, యిమిటేషన్ పెల్, అసలు పెల్, నికిల్ అనేకరకముల (frames) చట్రములలో అమర్చబడి విక్రయమునకు సిద్ధముగా యున్నవి.

(Prescription) ప్రిస్క్రిప్షనులనుబట్టి లెన్సులుకూడా దొరకును. నేత్రదృష్టిని పాడుచెయ్యవు. అనేకమందివలన మాసామానువాడబడుచు పొగడ్డ నొందిన మాకంపెనీకి యోగ్యతాపత్రికలు అనేకులు ఒసంగిరి. మావద్ద ఒకసారి తెప్పించుకొని వాడిచూచిన మీకే తెలియగలదు.

నేడేవ్రాయుడు.



మహను ఫౌండేషన్
పుస్తకాల పరిశీలనాపట్టిక

పుస్తకం సంఖ్య	RSVM01 A 1334
పుస్తకం పేరు	అంబాలాడు గుర్తింపు/అంబ
కారీఖు	716129
ముందు అట్ట	49
వెనుక అట్ట	49
మొత్తం పేజీలు	98
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Sandhya
పరీక్ష చేసినది	
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	Good